

حضرت مولانا عبدالغني ”حاجي صاحب“ کا تعارف و خدمات

INTRODUCTION AND SERVICES OF MOLANA ABDUL GHANI
[HAJI SAHIB]**Syed Bacha Agha**

Assistant Professor, Department of Islamic Studies, Govt: Postgraduate College, Quetta.

Mufti Dolat Khan

Research Scholar, Islamic Studies Department, University of Baluchistan, Quetta.

ABSTRACT

Allah has created this universe and for guidance of people he has sent his different holy books and with those books he has sent different holy messengers. The messengers of Allah came to this world and preached the message was written in his books. When his messengers completed their job then their duty was given to the scholars of Islam. They also preached Islam from place to place and they face many difficulties and hardships but they continue their message. Among all these scholars some of them worked hard for writing and teaching the holy Quran to other people. Molana Abdul Ghani is one of these scholars who spent all of his time to serve Islam and preaching of Islamic thoughts. In this paper will present the Services and Introduction of Molana Haji Abdul Ghani.

KEYWORDS: Molana Haji Abdul Ghani, Services, Teachings, Social work.

کلیدی الفاظ: مولانا حاجی عبدالغنی، خدمات، تعلیمات، سماجی کام

تمہید

بلوچستان میں اسلامی تعلیمات کی اشاعت، خلق خدا کو تعلیمات نبوی ﷺ سے آراستہ کرنے اور ان کی روحانی و سیاسی آبیاری کا سہرا علماء کرام کے سر ہے۔ اہل بلوچستان نے علماء کرام کی تعلیمات سے کما حقہ اکتساب فیض کیا ہے جس کا اندازہ اس سر زمین کے مدارس اور علمائے کرام کے علمی و روحانی اثرات سے بخوبی کیا جاسکتا ہے۔ انہی علماء میں سے بلوچستان کے ایک نامور شخصیت حضرت مولانا حاجی عبدالغنی ہیں، جن کا تعارف، خدمات و تعلیمات کا تذکرہ کرنا اس مقالے میں مقصود ہے۔

تعارف

آپ کا نام عبدالغنی اور لقب حاجی صاحب تھا۔ کم سنی (اٹھارویں سال) میں حج مبارک کی سعادت حاصل کرنے کی وجہ سے اہل چین میں حاجی صاحب کے نام سے مشہور ہو گئے اور یہ نسبت ان کے نام کا لازمی حصہ بن گیا۔ آپ 1940ء کو چین (بلوچستان) میں پیدا ہوئے۔ ریگستانی علاقہ میں رہائش پزیر ایک مشہور پشتون قبیلہ بادیزئی کی ذیلی شاخ ولی زئی کے بزرگ خاندان ملا عالم زئی کے گھرانے وقت کے عظیم انسان شیخ الحدیث حضرت علامہ الحاج مولانا عبدالغنی صاحب پیدا ہوئے۔

ابتدائی تعلیم

بچپن ہی میں والد کی شفقت و محبت سے محروم ہو کر یتیم ہو گئے، اس وقت آپ کی عمر چار سال تھی۔ غربت اور یتیمی کے اس دور میں آپ نے ریگستانوں میں تقریباً دس سال کی عمر تک بھیڑ بکریوں کو چراتے رہے۔ دس سال کے بعد آپ کے بڑے بھائی حاجی دلبر مرحوم نے چمن سے تعلیم کیلئے دو بغدادی قاعدے لائے اور والدہ مرحومہ نے آپ اور آپ کے بڑے بھائی حاجی عبدالعلی کو ملا محمد حنفیہ مرحوم کے پاس داخل کرادیے۔ یہ استاد مولوی عبدالرزاق ملیزنی چمن والے کے والد تھے۔ آپ کی زندگی تقریباً خانہ بدوشی کی تھی اس لئے بمشکل دو برس میں قاعدہ، ناظرہ قرآن مجید اور شروط الصلوٰۃ سے فراغت ہوئی۔

اعلیٰ تعلیم

عمر کے تیرھویں سال میں چمن کے مشہور عالم دین اور فاضل دیوبند حضرت مولانا محمد نور صاحب نور اللہ مرقدہ کی زیر سرپرستی ان کے مدرسہ میں داخلہ لیا۔ ایک سال میں علم الصرف کافیہ تک، علم النحو شرح الوقایہ تک، علم الفقہ اور فارسیات میں گلستان و بوستان مکمل کیے۔ آپ پندرھویں سال میں حصول علم کے لئے افغانستان کے شہر قندھار چلے گئے۔ اس وقت قندھار میں حضرت مولانا محمد صدیق کے نام سے ایک مشہور عالم دین تھے، تجربہ کار اور نامور مدرس تھے۔ ان کی زیر سرپرستی علم النحو سے کافیہ اور شرح جامی، منطق سے قطبی اور بدیع المیزان وغیرہ پڑھیں۔⁽¹⁾

سولویں سال میں قندھار سے پاکستان کے شہر کوئٹہ آگئے اور چمن پھانک کے مدرسہ (جامعہ دارالارشاد) میں حضرت مولانا عبدالعزیز کے زیر نگرانی اوائل اصول، ہدایہ اولین، شرح العقائد، ملاحسن اور سلم العلوم وغیرہ پڑھے۔ سترھویں سال میں پھر واپس چمن آئے اور اپنے سابق استاد مولانا محمد نور کے مدرسہ میں میر زاہد، شرح ملا جلال، مختصر المعانی اور حسامی وغیرہ پڑھے۔ مولانا محمد نور بہت بڑے عالم دین تھے انتہائی ذہین، حاضر جواب اور باکمال تھے لیکن اہل چمن نے ان کی قدر نہ کی اور نہ ان کے علم و کمال کو پہچانا۔ اٹھارویں سال کی عمر میں مجھ کو حرمین شریفین کے سفر کی سعادت نصیب ہوئی، یہ سفر تقریباً اڑھائی مہینوں پر محیط تھا۔ انیسویں سال میں کوئٹہ میں داخلہ لیا اور اسباق غور (افغانستان کا علاقہ) کے مشہور بزرگ عالم دین مولانا جلال الدین غوری سے پڑھے۔⁽²⁾

جب آپ کی عمر 20 سال ہوئی تو آپ کے استاد مولانا محمد نور نے آپ کو مدرسہ دارالعلوم حقانیہ اکوڑہ خٹک پشاور جانے کا حکم فرمایا جو آپ نے تسلیم کیا۔ مدرسہ میں داخلہ لیکر اسباق شروع کر دیے، تقریباً 4 چار سال تک مسلسل مدرسہ میں رہے، اس دوران نہ گھر سے رابطہ ہوا اور نہ وطن جانا ہوا۔ علم دین کے حصول میں دل ایسا لگا کہ سب کچھ بھول گئے۔⁽³⁾

اخلاق و کردار

آپ کی سب سے بڑی خصوصیت اور عظمت کا سب سے بڑا سبب بھی یہی تھا کہ آپ میں اکابر دیوبند کی ہمہ خصوصیات موجود تھیں۔ وہ جہاں علمی حیثیت سے وقار و استغناء اور اخلاقی حیثیت سے غناء نفس کی بلندیوں پر فائز تھے، وہیں فروتنی، خاکساری اور ایثار

وزہد کے متواضعانہ جذبات سے بھی بھرپور تھے۔ وہ جہاں علم و اخلاق کی بلندیوں پر پہنچ کر عوام سے اونچا دکھائی دینے لگتے تھے، وہیں عجز تواضع و فروتنی اور لا امتیازی کے جوہروں سے مزین ہو کر عوام میں ملے جلے اور عام انسانوں کی طرح رہے، مجاہدانہ اور غازیانہ اسپرٹ نیز قومی خدمت کے جذبات سے بھی جلوہ آرا تھے۔ غرض علم و اخلاق، خلوت و جلوت اور مجاہدہ و جہاد، اصولی و اسلامی سیاست سے بطریقہ اعتدال و ابستگی ان کی ذات کی امتیازی شان تھی۔ وہ بیک وقت محدث، فقیہ، مفسر، عظیم مجاہد، مفتی، متکلم، سیاسی اور حکیم و مرہبی تھے۔ امر بالمعروف و نہی عن المنکر (نیکی کا حکم دینا اور برائی سے روکنا) آپ میں بطور جوہر نفس پیوست ہو گئے تھے۔ یہی وہ تمام خوبیاں ہیں جو اکابرین دیوبند میں پائی جاتی تھیں۔⁽⁴⁾

انداز درس و تدریس

آپ کی اعلیٰ ذہانت اور منفرد انداز درس طالب علمی کے زمانہ سے ہی مشہور تھا۔ آپ کے اس منفرد طرز تدریس کی وجہ سے فقہ کی مغلط کتاب رد المحتار اور نخبۃ الفکر پڑھانے سے اکثر طلباء کرام محفوظ ہوتے اور یہ اقرار کرتے کہ حضرت کے بعد اس طرح کا موقع پھر ہاتھ نہیں آسکتا۔ جب آپ قاضی حمد اللہ اور دیگر کتابیں پڑھاتے تو استاد سے دُگنا طلباء آپ کے درس میں شامل ہوتے لیکن اصل نظارہ بخاری، ترمذی اور دُرِّ مختار پڑھاتے وقت کیا جاسکتا تھا۔ آپ ایک ایک حدیث اور مسئلہ کے ساتھ دسیوں مسائل اور فقہی جزئیات کو حل کر دیتے۔ اپنے حافظہ کے متعلق فرماتے کہ زمانہ طالب علمی میں تقویٰ، اساتذہ اور خاص کر ماں کی دعائیں اور حج کے موقع پر اجابتِ دعاء کے مقامات پر "رب زدنی علماً" پڑھنا وہ اسباب ہیں جس سے اللہ تعالیٰ نے حافظہ کو وہ قوت بخشی کہ آج الحمد للہ تمام کتب پڑھانے میں کسی قسم کی دشواری پیش نہیں آتی لیکن صرف فقہ ہی وہ لا متناہی علم ہے جس میں روز روز نئے مسائل پیش آتے ہیں جس کے لئے ہر وقت مطالعہ ضروری ہے۔⁽⁵⁾

اساتذہ کرام

آپ کے مشہور اساتذہ حسب ذیل ہیں:

ملا محمد حنفیہ، حضرت مولانا محمد نور دیوبندی، حضرت مولانا محمد صدیق، حضرت مولانا عبدالعزیز، شیخ الحدیث حضرت مولانا عبدالحق حقانی، حضرت مولانا عبداللہیم زروبی، حضرت مولانا مفتی محمد علی سوائی، حضرت مولانا عبدالغنی دیروی، حضرت مولانا مفتی محمد یوسف، شیخ محمد اکبر جان اور شیخ محمد حسن جان۔

فقہی مسائل میں آپ کا ذوق

مسئلہ ختم نبوت

آپ کے اکثر معتقدین اور تلامذہ ڈیورنڈ لائن کے آس پاس (افغانستان سے تعلق رکھتے) تھے اور آپ ان کیلئے ترجمان دیوبند کی حیثیت رکھتے تھے۔ آپ اپنے نصح میں افغانستان کے علماء کرام کو ہمیشہ تاکید سے سمجھاتے کہ مسئلہ ختم نبوت ضروریات دین میں

ہے، جس طرح نماز، روزہ، حج، زکوٰۃ اور جہاد کا سیکھنا فرض ہے اسی طرح مسئلہ ختم نبوت سیکھنا فرض ہے اور ختم نبوت پر ایمان رکھے بغیر کوئی مسلمان نہیں ہو سکتا۔⁽⁶⁾

بحیثیت فقیہ

حاجی صاحب کی علمی بصیرت و علمی فقہت تمام علماء کی اذہان میں اظہر من الشمس تھا۔ آپ فقہی میدان میں ایک ماہر فقہی عالم دین کی حیثیت سے پہچانے جاتے تھے۔ آپ کے درس و تدریس میں فقہی مسائل کا بہت زیادہ امتزاج معلوم ہوتا تھا۔ فقہ حنفی کے مستدل اور دوسرے ائمہ کے مسلک اور ان کے دلائل کے گویا حافظ تھے، علم بڑا مستحضر تھا، انداز بیان بھی بڑا جامع اور مرتب ہوا کرتا تھا۔ آپ کی شخصیت دارالعلوم دیوبند کے اساسی اصول کی عکاس تھی۔ فقہی مسائل کو حل کرنے کے لئے آپ نے بعض دیگر علماء کرام کے تعاون و اشتراک سے فقہی مجلس کا قیام عمل میں لایا۔ جمعیت علماء اسلام کے مرکزی شوریٰ نے فقہی مجلس بنائی تھی جس میں مختلف شرعی مسائل زیر بحث لائے جاتے تھے۔ اس مجلس کا مقصد یہ تھا کہ عوام الناس جمعیت علماء اسلام پاکستان پر مختلف زاویوں سے اعتراضات کر رہے تھے مثلاً جمعیت علماء اسلام پاکستان کو سیاسی حوالے سے بہت سے متعلق مسائل کا سامنا کرنا پڑتا تھا اور عوام یہ سمجھتے تھے کہ جمعیت علماء اسلام ان مسائل کے حل میں شریعت اسلامیہ کا لحاظ نہیں رکھتا، جب اس طرح کے اعتراضات شروع ہو گئے، تو ان اعتراضات کے جوابات اور اسی طرح دوسرے فقہی مسائل کو حل کرنے کے لئے مذکورہ مجلس معرض وجود میں آیا۔ اس فقہی مجلس کی صدارت کے لئے حضرت مولانا عبدالغنی کو متعین کیا گیا۔ مذکورہ فقہی مجلس میں مختلف مسائل زیر بحث لائے گئے اور ان کو اختلافات سے نکال کر بہت ہی مدلل انداز میں حل بھی کئے گئے۔ ان مسائل کی تعداد بہت زیادہ ہیں البتہ ان میں مفقود الخیر، تریاک کی کاشت کاری، کالا باغ ڈیم، رؤیت ہلال وغیرہ سے متعلق مجالس بہت زیادہ مشہور و مقبول ہوئے۔⁽⁷⁾

نماز جمعہ کی ادا کیگی کے متعلق حضرت علامہ کا فتویٰ

بلوچستان چونکہ اکثریت ویران، غیر آباد ہے اور روزمرہ کے اشیاء خورد و نوش بمشکل مہیا ہوتے ہیں، لہذا ایسے علاقے سے نسبت کی وجہ سے فقہی مسئلہ پیدا ہوتا ہے کہ ایسے علاقوں میں نماز جمعہ پڑھی جائے یا نہیں۔ چنانچہ اکثر مقامات پر علماء کرام کے درمیان نماز جمعہ ادا کرنے یا نہ کرنے کے متعلق سخت اختلافات پایا جاتا، یہاں تک کہ مختلف مساجد میں تقاریر کے دوران (نماز جمعہ کے) جائز اور ناجائز ہونے کے احکامات جاری کیے جاتے۔ آپ نے ضلع پشین (بلوچستان) کے ذمہ دار اراکین اور دوسرے تمام لوگوں کو جمع کر کے حاجی عبدالرحمن مسجد کربلا (ضلع پشین) میں دونوں گروپوں کو اپنے مدلل انداز میں شریعت اسلامیہ کے فقہی اصول کے مطابق جواب دیکر نماز جمعہ شروع کیا۔ اسی طرح حرمزئی، پیر علی زئی اور حبیب زئی میں بھی نماز جمعہ کے بارے میں علمائے کرام میں اختلافات تھاجن کو آپ نے بہت اچھے اور مدلل انداز میں حل کرائے۔⁽⁸⁾

فقہ حنفی کے مطابق ہلال کمیٹی کے متعلق مشہور کتاب "فتاویٰ حقانیہ" میں آپ کا حسب ذیل فتویٰ شائع ہوا ہے:

سوال: ہمارے علاقے قومی اسمبلی حلقہ این اے 197 پشین جس میں کچلاک، پشین بازار، یارو بازار، جنگل پیر علی زئی بازار، عبداللہ خان بازار، چمن بازار، گلستان بازار اور میزنی اڈہ بازار کے علاوہ دیگر بڑے بڑے گاؤں مثلاً کربلا، حرمنی، گانگڑی، یکنزئی، ٹانگی، کلی کلک وغیرہ، چھوٹے بڑے علاقے شامل ہیں، ان علاقوں پر حکومت پاکستان کا قانون لاگو ہے، اور یہ تمام علاقے صوبائی حکومت کے کنٹرول میں ہیں، لیکن یہاں عید اور روزہ بڑے عجیب طریقہ سے منائے جاتے ہیں، کہ ایک بستی میں عید دوسرے میں روزہ، ایک گھر میں عید دوسرے گھر میں روزہ، یہاں تک کہ گھر کے ایک فرد کا روزہ اور دوسرے کی عید ہوتی ہے، جبکہ علاقہ کے معروف عالم دین مولانا عبدالغنی صاحب شرعی گواہان پر عید اور روزے کا فیصلہ فرماتے ہیں، تو کیا ان کے فیصلہ پر عمل کیا جائے یا حکومت کی طرف سے قائم ہلال کمیٹی کے فیصلہ پر عمل کیا جائے؟ نیز بعض لوگ یہ پوچھتے ہیں کہ کیا ہم افغانستان کے اعلان کے مطابق عید اور روزہ کا اہتمام کر سکتے ہیں یا نہیں؟ ازراہ کرم شریعت مقدسہ کی روشنی میں اس مسئلہ کی تفصیلاً وضاحت فرمائی جائے؟

الجواب: اسلام لوگوں کو اجتماعیت کی دعوت دیتا ہے اسلئے مسلمانوں کے ذمہ اجتماعیت کے احکام فرض کئے۔ نماز، روزہ، حج، اور زکوٰۃ اس کی مثالیں ہیں، اسی طرح عیدین بھی اجتماعیت کی داعی ہیں۔ مسلمانوں کو چاہیے کہ وہ ایک ساتھ روزہ رکھیں، اور ایک ساتھ عید منائیں۔ رسول اللہ ﷺ کا ارشاد گرامی ہے:

"صوموا لرؤية الهلال، وأفطروا لرؤيته" (9)

ایک اور حدیث میں رسول اللہ صلی اللہ علیہ وسلم نے فرمایا:

"عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ: صَوْمُكُمْ يَوْمَ تَصُومُونَ، وَأَصْحَاكُمْ يَوْمَ تُصْحُونَ" (10)

یہی وجہ ہے کہ فقہاء مذاہب ثلاثہ بالاتفاق اور مذہب شافعیہ کے بعض فقہاء اور مذہب اہل حدیث، زیدیہ، ظاہریہ وغیرہ کا اجتماعی فیصلہ ہے کہ اختلاف مطالع کا کوئی اعتبار نہیں، اہل غرب کی رویت اہل شرق کے لیے قابل حجت ہے، لہذا رمضان یا عیدین کا چاند جب نظر آجائے تو قاضی وقت، ہلال کمیٹی یا علاقے کے معتمد عالم دین کو چاہیے کہ وہ اس شہادت کو قبول کر کے اس کے مطابق روزہ یا عیدین کا حکم صادر کرے، وہ حساب و کتاب یا کمپیوٹر کی اطلاع عدم احکام کو نہ دیکھے۔ صاحب بحر الرائق فرماتے ہیں:

"حَتَّى لَوْ أُخْبِرَ رَجُلٌ عَدْلًا الْقَاضِي بِمَجِيءِ رَمَضَانَ يُقْبَلُ وَيَأْمُرُ النَّاسَ بِالصَّوْمِ بِعِنْيِ فِي يَوْمِ الْعِيمِ وَلَا يُشْتَرَطُ لَفْظُ الشَّهَادَةِ وَشَرَايِطُ الْقَضَاءِ" (11)

علامہ ابن عابدین رحمہ اللہ علیہ مزید فرماتے ہیں:

"بِأَنَّ الْمَعْمُولَ بِهِ فِي الْمَسَائِلِ الثَّلَاثِ مَا شَهِدَتْ بِهِ النَّبِيَّةُ؛ لِأَنَّ الشَّهَادَةَ نَزَّلَهَا الشَّارِعُ مَنزِلَةَ الْبَقِيْنِ وَمَا قَالَهُ السُّبْكِيُّ مَرْدُودٌ رَدَّهُ عَلَيْهِ جَمَاعَةٌ مِنَ الْمُتَأَخِّرِينَ، وَ لَيْسَ فِي الْعَمَلِ بِالنَّبِيَّةِ مُخَالَفَةٌ لِصَلَاةِ صَلَّى اللَّهُ عَلَيْهِ وَسَلَّمَ وَوَجْهٌ مَا قُلْنَا أَنَّهُ الشَّارِعُ لَمْ يَعْتَمِدِ الْحِسَابَ، بَلْ أَلْغَاهُ بِالْكُلِّيَّةِ بِقَوْلِهِ { نَحْنُ أُمَّةٌ أُمِّيَّةٌ لَا نَكْتُبُ وَلَا نَحْسِبُ الشَّهْرَ هَكَذَا وَهَكَذَا } وَقَالَ ابْنُ دَقِيقِ الْعِيدِ: الْحِسَابُ لَا يَجُوزُ الْإِعْتِمَادُ عَلَيْهِ فِي الصَّلَاةِ انْتَهَى" (12)

اس لیے کہ قاضی شرعی کو بدون وجہ شرعی کے کسی شہادت کو رد کرنے کا کوئی حق حاصل نہیں بلکہ وہ شہادت کے حوالہ سے فیصلہ کرے گا۔ علامہ علاؤ الدین الحسکفی رحمۃ اللہ علیہ فرماتے ہیں:

"(رَأَى) مُكَلَّفٌ (هَلَالَ رَمَضَانَ أَوْ الْفِطْرَ وَرَدَّ قَوْلَهُ) بِدَلِيلٍ شَرْعِيٍّ" (13)

اگرچہ قاضی شرعی کی موجودگی میں کسی دوسرے شخص کا فیصلہ عیدین و رمضان میں ناقابل قبول ہے۔ احکام شرعی کے بارے میں صرف قاضی شرعی کا فیصلہ قبول ہوگا۔ علامہ زحیلی رحمۃ اللہ علیہ فرماتے ہیں:

"لما قال العلامة وهبة الزحيلي: من المصالح العامرة ابعاءً، القيام على شعائر الدين من اذان وإقامة صلاة الجمعة والجماعة والأعياد، وصيام، وحج" (14)

لیکن جہاں کہیں قاضی شرعی نہ ہو یا وہ شرعی دلائل کی روشنی میں حکم صادر نہ کرتا ہو تو عیدین و رمضان وغیرہ عبادات کے قیام میں علاقے کا معتمد عالم دین قاضی شرعی کے قائم مقام ہو سکتا ہے۔

مولانا رشید احمد رحمۃ اللہ علیہ فرماتے ہیں:

"جہاں مسلم حاکم موجود نہ ہو یا وہ فیصلہ شرعی نہ کر سکتا ہو۔ وہاں اگرچہ جمع معاملات میں تو عالم قاضی کے قائم مقام نہیں ہو سکتا البتہ رؤیت ہلال وغیرہ بعض جزئیات میں اس کا فیصلہ حکم قاضی کے قائم مقام ہو جائے گا۔" (15)

علامہ شامی رحمۃ اللہ علیہ فرماتے ہیں:

"قال العلامة ابن عابدين: وفي الفتح: وَإِذَا لَمْ يَكُنْ سُلْطَانٌ، وَلَا مَنْ يَجُوزُ التَّقْلُدُ مِنْهُ كَمَا هُوَ فِي بَعْضِ بِلَادِ الْمُسْلِمِينَ غَلَبَ عَلَيْهِمُ الْكُفَّارُ كَقَرْطَبَةَ الْأَنْ يَجِبُ عَلَى الْمُسْلِمِينَ أَنْ يَتَّفِقُوا عَلَى وَاحِدٍ مِنْهُمْ، وَيَجْعَلُونَهُ وَالْيَا فَيُولَى قَاضِيًا وَيَكُونُ هُوَ الَّذِي يَقْضِي بَيْنَهُمْ" (16)

موجودہ ہلال کمیٹی کا اعلان اگرچہ قابل اعتبار ہے اس پر مسلمان عید و رمضان جیسے امور انجام دے سکتے ہیں مگر اسکے علاوہ علماء کی کمیٹی یا ایک معتمد عالم دین بھی اس بات کا مجاز ہے کہ وہ شہادت یا دیگر اطلاعات کی بناء پر رمضان و عیدین کا فیصلہ کر سکے یہ بھی قضاء قاضی کے قائم مقام ہے۔ اعلان رمضان و عیدین کا حق صرف ہلال کمیٹی کو حاصل نہیں۔ علامہ محمد یوسف بنوری فرماتے ہیں:

"واعلم ان بلاد الهند اليوم ليست فيها حكومة اسلامية وليس فيها دار الفقه للمسلمين فالحكم في مثلها الصوم باخبار ثقة والفطر يقول ثقتين ولا ينبغي لعلماء العصر من المفتيين المشي على ما هو شان قضاة دار الاسلام من الشهادة وغيرها" (17)

اس لیے کہ ہلال کمیٹی دیگر تسامحات کے ساتھ ساتھ شہادت شرعی کو بھی اپنی مفروضہ رائے اور عدم رؤیت کے اعلان کے بعد قبول نہیں کرتی اور شہادت کو کمپیوٹر کے حساب سے پرکھا جاتا ہے۔ جس کی شریعت اجازت نہیں دیتی جس پر گذشتہ عیدین (عید الفطر، عید الضحی) کا اعلان واضح دلیل ہے، جو کہ سب کے سامنے ہے۔ اور اخبارات و جرائد میں اس کے خلاف کافی مدلل و مفصل مضامین لکھے گئے، اس کے ساتھ قاضی شرعی کا حکم بھی تب نافذ ہوتا ہے، جب وہ شریعت کے موافق ہو، لہذا جب ایک علاقہ میں رؤیت

چاند ہو جائے تو رویت جہاں بھی ہو ثبوت شرعی کے ساتھ ثابت ہونے پر ہلال کمیٹی یا علاقے کا معتمد عالم دین روزہ یا عیدین کا فیصلہ (اعلان) کر دے۔

مسلمانوں کو چاہئے کہ وہ اس فیصلہ پر عمل کریں، اختلاف کو ختم کرنے کے لیے آسان سے تجویز یہ ہے کہ ہلال کمیٹی صرف مخصوص وقت تک شہادت یا اطلاع کی پابندی نہ کریں بلکہ رات گئے تک ملک و بیرون ملک رابطہ کرتی رہے جہاں پر بھی رویت ہلال شرعاً ثابت ہو جائے تو رمضان یا عید کا اعلان کر دیا جائے۔

ہلال کمیٹی کمپیوٹر کے حساب پر شہادت کو نہ پرکھے اس لیے کہ ممکن ہے پاکستان میں طول البلد اور عرض البلد کے حساب سے امکان رویت نہ ہو اور دیگر ممالک میں امکان رویت ممکن ہو اسلئے شہادت کو شرعی اصول پر پرکھا جائے۔ لیکن اگر ہلال کمیٹی والے اپنی خود ساختہ اصولوں پر قائم رہتے ہوئے روابط سے روگردانی کرتے ہوں تو مسلمانوں پر لازمی ہے کہ وہ علاقے کے معتمد عالم دین کے اعلان پر رمضان و عیدین کا اہتمام کریں تاکہ اختلاف ختم ہو کر لوگوں میں وحدت پیدا ہو جو کہ اسلام کا فلسفہ ہے لہذا ہلال کمیٹی یا علاقے کے مسلمانوں کو رمضان کا روزہ یا عید (افطار) کر لینا چاہیے۔ اس طرح ان شاء اللہ تعالیٰ وحدت قائم ہوگی۔

کسی دوسرے ملک کے صرف اعلان پر روزہ یا افطار (عید) کرنا شرعاً صحیح نہیں جب تک وہاں کے رویت دوسرے طریق شرعی (شہادت علی الرویت یا شہادت علی الشہادت یا شہادت علی القضاء یا استفاضہ) کی ساتھ ثابت نہ ہو جائے اور علاقے کا معتمد عالم دین یا علماء کمیٹی وغیرہ اعلان نہ کرے۔⁽¹⁸⁾

تقسیم میراث اور خواتین

آپ تمام مسلمانوں اور قبائلی جرگوں کے وفدوں اور جلسوں اور اپنے دورہ حدیث میں تقسیم میراث کے بارے میں فرماتے تھے کہ حضرت نبی کریم ﷺ کی بعثت سے قبل جو غایت درجہ شرک و کفر کا زمانہ لوگوں پر گزرا ہے اسکو جاہلیت کہتے ہیں، زمانہ جاہلیت میں جہاں مختلف قسم کی رسمیں اور جاہلانہ تصورات و خیالات (مثلاً لڑکیوں کا زندہ درگور کرنا، غلاموں اور لونڈیوں پر سختی اور تشدد سے پیش آنا، یتیموں کا مال ناحق طریقے سے کھانا، اور طرح طرح باطل معبودوں کی عبادت کرنا، وغیرہ) رائج تھے، اس کے علاوہ ایک ظالمانہ طریقہ یہ بھی رائج تھا کہ وارث کا حق دار صرف وہی شخص ہو سکتا تھا جو گھوڑے کی پشت پر سوار ہو کر دشمنوں کا مقابلہ کرتا اور اپنے خاندان کا بدلہ لے سکتا، ظاہر ہے کہ اس اصول کی تحت عورتیں اور بچے سب محروم تھے۔

لیکن آج کل ہمارے معاشرے میں مسلمانوں میں بھی مالی معاملات کے بارے میں جو بڑی کوتاہیاں اور غلطیاں ہو رہی ہیں ان میں سے ایک بڑی (غلطی) کوتاہی میراث کا اللہ رب العزۃ اور رسول اللہ ﷺ کی احکامات و ارشادات کے مطابق تقسیم نہ کرنا ہے، بلکہ ایک وارث یا چند وارثوں کا اسے ہڑپ کر جانا اور دوسرے وارثوں کو محروم کرنا ہے۔ تعجب ہے کہ بہت سے لوگ جو مسلمان ہونے کے دعویدار ہیں لیکن مرنے والے کی بیویوں اور بیٹیوں کو میراث کے شرعی حصے نہیں دیتے۔ تاہم بدعات، خرافات اور رسومات کے

کاموں میں میراث کے مشترکہ مال سے خرچ کرنے میں کوئی عار نہیں رکھتے۔ مثلاً تیسرے دن قرآن پڑھا کر حیلہ اسقاط کرتے ہیں اور قبرستان میں بنیت ثواب ترکہ کے مال سے پیسے تقسیم کر رہے ہوتے ہیں وغیرہ وغیرہ۔ یہ سب حرام اور ناجائز ہیں۔ حیرت ہے ان لوگوں پر جو اپنے کو اہل علم میں بھی شمار کرتے ہیں اور بخشوانے کے ٹھیکدار بن کر حیلہ اسقاط کے ذریعے یتیموں اور یتیموں کا مال کھاتے ہیں۔

اس کے علاوہ یہ بھی دیکھنے میں آیا ہے کہ جہاں دو بیویوں کی اولاد ہوں ان میں سے جس بیوی کی اولاد کے قبضے میں مرنے والے کی املاک اور اموال میں سے جس قدر بھی ہو وہی اسے لے اڑتا ہے حالانکہ شریعت مطہرہ میں مرنے والے کی بیویوں سے جو اولاد ہیں یہ سب ترکہ میں مشترک ہیں۔ شرعاً سب میں میراث کا قانون جاری ہوتا ہے اگر تقسیم نہ کیا جائے اور جس کے قبضے میں جو مال ہے وہ مستحقین کو نہ پہنچائے تو جس کے پاس بھی اپنے حصے سے زیادہ ہو گا وہ حرام کھانے کے گناہ کا مرتکب ہو گا اور اسے مال کے یہ محبت آخرت کے عذاب میں مبتلا کر دے گی۔ میراث کی تقسیم کے بارے میں شرعی حکم نہ ماننا اور لڑکیوں کو ان کے حق سے محروم کرنا اور ان کا حق نہ دینا بہت سخت گناہ ہے بلکہ حد کفر تک پہنچ جانے کا اندیشہ ہے۔ اللہ نے اپنے کلام پاک میں وراثت کے قانون و قواعد بیان کرنے کے بعد صریح الفاظ میں بیان فرمایا ہے:

وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ. (19)

"اور جو کوئی خدا اور اس کے رسول (ﷺ) کی نافرمانی کرے گا اور اس کے مقررہ حدود سے تجاوز کرے گا وہ اس کو جہنم میں ڈال دے گا جہاں وہ ہمیشہ رہے گا اور اس کلمے ذلت کا عذاب ہے۔"

اور اللہ تعالیٰ نے لڑکیوں کے حصہ کی اہمیت بیان فرمائی:

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ. (20)

"آج کل لوگ (للذَّكَرِ) کو تو ماننے کیلئے تیار ہیں۔ لیکن مثل (حَظِّ الْأُنثِيَيْنِ) ماننے کو تیار نہیں ہیں۔" (21)

قصاص کے متعلق حضرت علامہ کی رائے

پشتون قبائل میں قصاص کے متعلق ایک ایسا رواج موجود تھا جس میں دو قوموں یا قبیلوں کے درمیان خونریز جھگڑا ہوتا تو ایک قبیلہ دوسرے کے ایک آدمی کو قتل کرتا دوسرا قبیلہ بدلے میں قاتل کے علاوہ پہلے قبیلے کے اور کسی شخص کو قتل کرتا، اس غیر شرعی رسم کے متعلق حضرت علامہ نے حسب ذیل فتویٰ جاری کیا۔

قانون الہی کے علاوہ ہر قسم کا قانون یا رسم و رواج و روایات ظلم اور بربریت گمراہی اور ہلاکت کے علاوہ اور کچھ نہیں تمام انسانیت کیلئے صرف اور صرف شریعت اسلامی مشعل راہ اور نجات کا سبب ہے اور شریعت کے قانون میں قاتل کے علاوہ بدلے میں اور معصوم جان کو مارنا ہرگز جائز نہیں، اگر قاتل کے بجائے اور کسی کو مارا تو اس سے قصاص لیا جائے اور نہ ہی قاتل سے مقتول کے ورثہ

یا قریبی اولیاء کے علاوہ اور کوئی شخص بدلہ لے سکتا ہے اس لئے کہ قاتل کا خون صرف مقتول کی جو رشتہاء یا حکومت وقت کیلئے جائز ہے اور کسی کو نہیں۔ (22)

صاحب ردالمحتار فرماتے ہیں:

"وَلَوْ قَتَلَ الْقَاتِلُ أَجْنَبِيًّا وَجَبَ الْفِصَاصُ عَلَيْهِ فِي الْقَتْلِ الْعَمْدِ؛ اى لَأَنَّهُ مَحْفُونُ الدَّمِّ بِالنَّظَرِ لِقَاتِلِهِ (وَالدِّيَّةُ عَلَى عَاقِلَتِهِ) أَي الْقَاتِلِ (فِي الْخَطَأِ، وَلَوْ قَالَ وَلِيُّ الْقَتِيلِ بَعْدَ الْقَتْلِ) أَي بَعْدَ قَتْلِ الْأَجْنَبِيِّ (كُنْتَ أَمْرْتَهُ بِقَتْلِهِ وَلَا بَيِّنَةٌ لَهُ) عَلَى مَقَاتِلِهِ (لَا يُصَدَّقُ) وَيُقْتَلُ الْأَجْنَبِيُّ" (23)

نکاح شغار (وطے سٹہ، مقامی پشتوزبان میں سری یا مخنی کہتے ہیں) کا حکم، جو قبائلی نظام میں نکاح کا یہ سلسلہ بہت زیادہ ہیں۔

صاحب سنن الکبریٰ روایت کرتے ہیں:

"عَنْ ابْنِ عُمَرَ أَنَّ رَسُولَ اللَّهِ ﷺ نَهَى عَنِ الشِّعَارِ. وَالشِّعَارُ أَنْ يُرْوَجَ الرَّجُلُ ابْنَتَهُ عَلَى أَنْ يُرْوَجَهُ ابْنَتَهُ وَلَيْسَ بَيْنَهُمَا صَدَاقٌ" (24)

صاحب ردالمحتار فرماتے ہیں:

"(وَوَجِبَ مَهْرُ الْمِثْلِ فِي الشِّعَارِ) هُوَ أَنْ يُرْوَجَهُ ابْنَتَهُ عَلَى أَنْ يُرْوَجَهُ الْأَخْرُ ابْنَتَهُ أَوْ أُخْتَهُ مَثَلًا مُعَاوَضَةً بِالْعَقْدَيْنِ وَهُوَ مِنْهُيٌّ عَنْهُ لِحُلُوهُ عَنِ الْمَهْرِ، فَأَوْجَبْنَا فِيهِ مَهْرَ الْمِثْلِ فَلَمْ يَبْقَ شِغَارًا وَحَاصِلُهُ أَنَّهُ مَعَ إِجَابِ مَهْرِ الْمِثْلِ يَبْقَى شِغَارًا حَقِيقَةً" (25)

آپ نے نکاح شغار کے بارے میں یوں کہا: نکاح شغار سے نبی کریم ﷺ نے منع فرمایا ہے: یعنی بلا ذکر مہر عقد کے عوض میں عقد ہی کو نکاح شغار کہتے ہیں یعنی لڑکی کے عوض لڑکی دینا مہر ذکر کئے بغیر اس لئے امام ابو حنیفہ رحمۃ اللہ علیہ نے شغار کے صورت میں مہر مش کو واجب کر دیا ہے اور نفس نکاح صحیح ہے البتہ یہ عمل مکروہ ہے۔ (26)

درس دورہ حدیث

2008ء میں جامعہ کے دارالحدیث میں ایک طالب علم نے حضرت سے سوال کیا کہ آپ نے کب سے دورہ حدیث پڑھانا شروع کیا۔ حضرت نے جواب دیا کہ میں نے اپنے فراغت کے دوسرے سال (تقریباً 1967) سے دورہ حدیث پڑھانا شروع کیا۔ لیکن بد قسمتی سے مسلسل دورہ حدیث نہ پڑھا سکا۔ کبھی جمعیت علماء اسلام تو کبھی تحریک طالبان افغانستان کیلئے دورہ حدیث چھوڑنا پڑا۔ البتہ 1999ء سے آخر دم تک مسلسل دورہ حدیث جاری رہا۔ رسول اللہ ﷺ کا ارشاد ہے:

"عَنْ عُثْمَانَ قَالَ: قَالَ رَسُولُ اللَّهِ ﷺ "خَيْرُكُمْ مَنْ تَعَلَّمَ الْقُرْآنَ وَعَلَّمَهُ" (27)

آپ ﷺ سے روایت ہے:

"عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ قَالَ لِي رَسُولُ اللَّهِ ﷺ: «أَلَمْ أُخْبَرْ أَنَّكَ تَصُومُ النَّهَارَ وَتَقُومُ اللَّيْلَ، قَالَ فَلْتُ: بَلَى يَا رَسُولَ اللَّهِ قَالَ: «فَلَا تَفْعَلْ. نَمْ، وَفَمِّمْ، وَصُمْ، وَأَفْطِرْ فَإِنَّ لِحَسَدِكَ حَقًّا، وَإِنَّ لِعَيْنَيْكَ عَلَيْكَ حَقًّا، وَإِنَّ لِرُوحِكَ عَلَيْكَ حَقًّا، وَإِنَّ لِرُوحِكَ عَلَيْكَ حَقًّا،

وَإِنَّ بِحَسْبِكَ أَنْ تَصُومَ مِنْ كُلِّ شَهْرٍ ثَلَاثَةَ أَيَّامٍ. فَإِنَّ كُلَّ حَسَنَةٍ بَعَثَرِ أُمَّتَالِهَا، وَإِذَا ذَاكَ صِيَامُ الدَّهْرِ كُلِّهِ."⁽²⁸⁾

عورتوں کا بال کاٹنا

عورتوں کے سر کے بال آگے یا پیچھے سے کاٹنے میں کوئی قباحت نہیں ہے بشرطیکہ وہ ان تین باتوں کا خیال رکھے۔
(۱) مردوں سے مشابہت نہ ہو۔ (۲) کافروں سے مشابہت نہ ہو۔ (۳) حلق نہ ہو۔

صحیح مسلم کی روایتوں میں آیا ہے کہ حضور ﷺ کی وفات کے بعد بیبیوں کے بال اتنے لمبے نہیں رہیں جتنے حضور ﷺ کی زندگی میں تھے۔ ابن عباسؓ فرماتے ہیں کہ جب ہم میمونہ رضی اللہ تعالیٰ عنہا (حضور ﷺ کی شریک حیات اور ابن عباسؓ کی خالہ) کو دفنارہے تھے۔ تو میں نے دیکھا کہ اس کے بال کٹے ہوئے تھے۔ آج کل کے نوجوان علمائے کرام نے اس سے ایک بہت بڑا مسئلہ بنایا ہوا ہے۔ اور وہ اکثر سوال پوچھتے ہیں کہ جس عورت نے آگے کے بال کاٹے ہوئے ہو کیا وہ پھر بھی مسلمان ہوتی ہے؟ میں ان سے کہتا ہوں کہ کفر ہمارے سروں پہ پہنچ چکا ہے۔ ہمارے سامنے بڑے بڑے مسائل ہیں ایسے وقت میں ہمیں ان کم اہم مسئلوں پر ضرورت سے زیادہ زور نہیں دینا چاہیے۔

صاحب المستخرج روایت کرتے ہیں:

"عَنْ أَبِي سَلَمَةَ بْنِ عَبْدِ الرَّحْمَنِ قَالَ دَخَلْتُ عَلَى عَائِشَةَ أَنَا وَأَخُو هَامِنَ الرِّضَاعَةِ فَسَأَلْتُهَا عَنْ غُسْلِ النَّبِيِّ صَلَّى اللَّهُ عَلَيْهِ وَسَلَّمَ مِنَ الْجَنَابَةِ فَدُعِيتُ بِإِنَاءٍ أَوْ أُهُ قَدَرِ الصَّاعِ فَأَغْتَسَلْتُ وَبَيْنَمَا وَبَيْتُهَا سَبْرٌ فَأَفْرَعْتُ عَلَى رَأْسِهَا ثَلَاثًا قَالَ وَكَانَ أَزْوَاجُ النَّبِيِّ ﷺ يَأْخُذْنَ مِنْ رُءُوسِهِنَّ حَتَّى يَكُونَ كَالْوُفْرَةِ."⁽²⁹⁾

صاحب المسناج فرماتے ہیں:

"قال عياض رحمه الله تعالى: والمعروف أن نساء العرب إنما كن يتخذون القرون، والذوائب، ولعل أزواج النبي ﷺ فعلن هذا بعد وفاته ﷺ لتركهن التزين، واستغنائهن عن تطويل الشعر وتخفيفاً لمؤنة رؤوسهن، وهذا الذي ذكره القاضي عياض من كونهن فعلته، بعد وفاته ﷺ، لا في حياته. كذا قاله أيضاً غيره، وهو متعين ولا يظن بهن فعله في حياته ﷺ، وفيه دليل على جواز تخفيف الشعور للنساء. انتهى كلام النووي. وقوله: وفيه دليل على جواز تخفيف الشعور للنساء."⁽³⁰⁾

این جی اوز کے متعلق حضرت علامہ کی رائے

2009ء میں دارالحیث میں ایک فاضل نے آپ سے سوال پوچھا کہ این جی اوز سے سکول کے نام پر پیسے لیکر اس سے مسجد بنانا کیسا ہے؟ آپ نے جواب میں فرمایا کہ این جی اوز کے کئی اقسام ہیں۔ کئی کو مسلمان اور اسلامی ملکوں کی حکومتیں فنڈ فراہم کرتی ہیں۔ جبکہ کئی کی فنڈنگ امریکہ اور یورپ کر رہے ہیں۔ کچھ این جی اوز خالص انسانی ہمدردی کی بنیاد پر ہمارے ساتھ تعاون کر رہے ہیں اور کئی

این جی اوز زہر کو شہد میں لپیٹ کر ہمیں پیش کر رہے ہیں۔ ان کی کوشش ہے کہ مسلمانوں کا منہ میٹھا کر کے انکو اپنی طرف راغب کیا جائے اور یوں وہ مسلمانوں کو کم ہمت کر رہے ہیں۔ مندرجہ بالا صورت میں ہمیں این جی اوی کی عزائم کو سمجھنا ہو گا اور سکول کے نام پر پیسے لیکر اس سے مسجد بنانا تو صریح دھوکہ ہے اور دھوکہ اس کافر کے ساتھ بھی جائز نہیں ہے جو آپ کے ساتھ محاذ جنگ میں برسر پیکار ہو۔

انتخابات کی شرعی حیثیت

حضرت سے کسی نے موجودہ انتخابات کی شرعی حیثیت کے بارے میں سوال کیا تو حضرت نے اسے سابق مفتی اعظم پاکستان مفتی محمد شفیع کی کتاب اس بارے میں پڑھنے کا مشورہ دیا۔ جواہر الفقہ میں مذکور ہے:

"امیدوار کو ووٹ دینے کی از روئے قرآن و حدیث نبوی چند حیثیت ہیں: ایک حیثیت شہادت کی ہے کی ووٹر جس شخص کو اپنا ووٹ دے رہا ہے کہ یہ شخص اس کام کی قابلیت رکھتا ہے۔ دوسری حیثیت ووٹ کی شفاعت کی ہے۔" (31)

اللہ تعالیٰ کا ارشاد پاک ہے:

"من یشفع شفاعۃ حسنة یکن له نصیب منها۔" (32)

مولانا عبدالحق فرماتے ہیں:

"اس ووٹ کی حیثیت وکالت کی ہے، ووٹر اپنے لیے حکومت کے گھر میں وکیل نامزد کرتا ہے کہ یہ شخص (امیدوار) حکومت سے میرے مسائل حل کرائے گا۔" (33)

جہاد اور دہشت گردی میں فرق

جہاد و دہشت گردی میں فرق کے متعلق آپ فرماتے تھے کہ اصل میں یہ تعبیر بھی مغرب کی طرف سے آئی ہے کہ دہشت گردی اور جہاد میں فرق واضح ہے۔ دہشت گردی تو حرکات فساد پھیلانے اور اپنی سر بلندی چاہنے کی غرض سے ہوتی ہے۔ جیسا کہ قرآن میں ہے:

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فُسَادًا وَالْعَاقِبَةُ لِلْمُنْتَفِينَ۔ (34)

"وہ گھر پچھلا ہے ہم دیگے۔ وہ ان لوگوں کو جو نہیں چاہتے اپنی بھلائی ملک میں اور نہ بگاڑ ڈالنا۔"

البتہ فساد پیشہ لوگ آپ کا مال لوٹ لیتے ہیں عزت برباد کرتے ہیں آپ کا خون بہاتے ہیں یہ سب کچھ فساد پھیلانے اور اپنی سر بلندی ظاہر کرنے کیلئے کرتے ہیں، ایسے لوگ دہشت گرد ہیں۔ خواہ وہ حکام کی شکل میں، سردار اور نواب کی شکل میں یا چور اور ڈاکو کی شکل میں ہو۔ اور جہاد اصلاح کیلئے ہے فساد کیلئے نہیں۔ ان کا غرض اعلاء نفس نہیں بلکہ "اعلاء کلمۃ اللہ" ہے تو یہ واضح اور خاص فرق ہے جہاد اور دہشت گردی میں۔ جہاد کی غرض "اعلاء کلمۃ اللہ" ہے، دہشت گردی کا غرض اعلاء نفس ہے۔ جہاد کا مقصد اصلاح ہے جبکہ دہشت گردی کا مقصد فساد ہے۔ یہ اور بات ہے کہ تعبیر دشمن کے منہ کی ہے۔ برعکس "نہد نام زنجی راکانور" وہ سفید کو کالا کہے تو آپ کہیں گے کہ کالا ہے۔ کالا کو سفید کہے آپ کہیں گے کہ سفید ہے۔

خلاصہ بحث

سرزمین بلوچستان میں اسلامی تعلیمات کی اشاعت اور خلق خدا کو تعلیمات نبوی ﷺ سے آراستہ کرنے کے ساتھ ساتھ ان کی سیاسی رہنمائی کے لئے علماء کرام نے شبانہ روز محنت کی ہے۔ ان علماء کے خدمتی اثرات سے اہل بلوچستان نے کماحقہ اکتساب فیض حاصل کیا ہے۔ معاشرتی اصلاح میں ان کے تعلیمات کے اثر سے غیر شرعی رسوم کا چلن خاصاً کم ہو چکا ہے، علم کی روشنی اور شعور آگہی پروان چڑھا ہے۔ قبائلی جھگڑوں اور خاندانی دشمنیوں کی بجائے بھائی چارہ اور اخوت کے جذبات نے جگہ لی ہے، جا بجا دینی مدارس قائم ہیں اور تبلیغی و فود اور جماعتیں بلوچستان کی دور افتادہ، سنگلاخ اور بے آب و گیاہ علاقوں تک پھیل چکے ہیں۔ بلوچستان میں جو مسائل انتظامی ادارے، عدالتیں اور حکمران ختم نہیں کر سکتے وہ ان علماء کے فیوضات سے حل ہوئے ہیں۔

حوالہ جات

- (1) انٹرویو، مولوی محمد ایوب، بمقام جامعہ اسلامیہ، چمن، 25/03/2017
- (2) سیف، معراج الدین، ختم نبوت اور حضرت علامہ، ماہنامہ لولاک، ملتان، محرم الحرام 1433ھ، ج 21، ش 5، ص 19
- (3) قاری ممتاز سرحدی، علامہ عبدالغنی شہید کی سرگزشت زندگی خود انکی زبانی، الہدیٰ، سہ ماہی، ج 4، ش 3، رجب تار رمضان، 1432ھ، ص 43
- (4) انٹرویو، مولانا محمد ایوب، بمقام جامعہ اسلامیہ، چمن، 25 مارچ 2017ء
- (5) ایضا
- (6) بحوالہ بالا، سیف، معراج الدین، مسئلہ ختم نبوت اور حضرت علامہ، ماہنامہ لولاک، ملتان، ج 21، ش 5، ص 19
- (7) شروڈی، حافظ حسین احمد، افکار مفتی محمود کا ترجمان، چمن، الہدیٰ، اشاعت خاص، جولائی، 2012ء، ص 150
- (8) لعل محمد حقانی، امام علم و عرفان، چمن، الہدیٰ، اشاعت خاص، جولائی، 2012ء، ص 413
- (9) النسائی، أحمد بن شعيب، السنن الكبرى، كِتَابُ الصِّيَامِ، بَابُ إِكْمَالِ شَعْبَانَ ثَلَاثِينَ إِذَا كَانَ غَيْمًا، بيروت، مؤسسة الرسالة، الطبعة: الأولى، 1421 هـ، حديث 2439
- (10) البيهقي، أحمد بن الحسين، السنن الكبرى، كِتَابُ الصِّيَامِ، بَابُ الْقَوْمِ يُخْطَبُونَ فِي رُؤْيَةِ الْهَلَالِ، بيروت، دار الكتب العلمية، 1424 هـ، ج 4، ص 422
- (11) ابن نجيم، زين الدين بن إبراهيم، البحر الرائق شرح كنز الدقائق، دار الكتاب الإسلامي، الطبعة: الثانية، 2، ص 283
- (12) الشامي، محمد أمين بن عمر، رد المحتار على الدر المختار، بيروت، دار الفكر، الطبعة: الثانية، 1412 هـ، ج 2، ص 387

- (13) الحصكفى، علاء الدين، الدر المختار، بيروت، دار الفكر، الطبعة: الثانية، 1412هـ، ج2، ص384
- (14) أ. د. وَهْبَةُ بن مصطفى الرَّحِيلِيّ، الفِقهُ الإسلاميُّ وأدْلَتُهُ (الشَّامِلُ لِلأَدْلَةِ الشَّرْعِيَّةِ والآراءِ المذهبيَّةِ وأهمَّ النَّظَرِيَّاتِ الفقهِيَّةِ وتحقيِقِ الأحاديثِ النَّبَوِيَّةِ وتخرِيَجِها)، دمشق، دار الفكر، الطبعة: الرَّابِعَةُ، باب الوظائف السياسية، ج8، ص6186
- (15) مفتى، رشيد احمد، احسن الفتاوى، كراچي، ايچ ايم سعيد، طبع يازدهم 1435هـ، ج4، ص466
- (16) رد المحتار على الدر المختار، ج5، ص369
- (17) بنوري، محمد يوسف، معارف السنن شرح جامع الترمذى، كراچي، ايچ ايم سعيد، ج5، ص345
- (18) حقاني، عبدالحق، فتاوى حقانيه، اكورثه خنك، مكتبه سيد احمد شهيد، طبع هفتم، 1431هـ، ج4، ص134 تا 137
- (19) النساء: 4: 14
- (20) النساء: 4: 11
- (21) محمد قسيم محمود، ملفوظات، الهدى، سه ماہی، اشاعت خاص، جولائی 2012ء، ص443 تا 453
- (22) حريقال، سيد حبيب اللہ شاہ، ماہنامہ الجمعيت، لاہور، جلد 12، شماره 3، دسمبر 2011ء، ص9
- (23) رد المحتار على الدر المختار، ج6، ص540
- (24) النسائي، كِتَابُ النِّكَاحِ، باب الشغار، تفسير الشغار، حديث 5473
- (25) رد المحتار على الدر المختار، ج3، ص106
- (26) محمد قسيم محمود، ملفوظات، الهدى، سه ماہی، اشاعت خاص، جولائی 2012ء، ص443 تا 453
- (27) الجامع الصحيح للخيارى، كِتَابُ فَصَائِلِ الْقُرْآنِ، بَابُ: خَيْرُكُمْ مَنْ تَعَلَّمَ الْقُرْآنَ وَعَلَّمَهُ، حديث 5027
- (28) ايضاً، كتاب الصوم، باب حق الجسم فى الصوم، حديث 1975
- (29) الأصبهاني، أحمد بن عبد الله، المسند المستخرج على صحيح لإمام مسلم، كِتَابُ الطَّهَارَةِ، بَابُ فِي الاغْتِسَالِ مِنَ الْجَنَابَةِ، بيروت، دار الكتب العلمية، الطبعة الأولى، 1417هـ، ج1، ص370، حديث 720
- (30) النووي، محيي الدين يحيى بن شرف، المنهاج شرح صحيح مسلم بن الحجاج، كِتَابُ الْخَيْضِ، باب القدر المستحب من الماء فى غسل الْجَنَابَةِ، بيروت، دار إحياء التراث العربى، الطبعة: الثانية، 1392هـ، ج4، ص5

(31) مفتى محمد شفيع، جواهر الفقہ، كراچى، مکتبہ دارالعلوم، 2010ء، جلد 5، ص 529

(32) النساء: 4: 85

(33) فتاوىٰ حقانيہ، جلد 2، ص 302

(34) محمد قسيم محمود، ملفوظات، الہدی، سہ ماہی، اشاعت خاص، جولائی 2012ء، ص 443 تا 453